

संगठन कार्यों में निभाएं महत्वपूर्ण भूमिका

By : News Desk Published On : 26 Aug, 2020 10:09 PM IST



आई एन वी सी न्यूज़
लखनऊ,

भारतीय जनता पार्टी लखनऊ महानगर पदाधिकारियों, मंडल प्रभारियों एवं मंडल अध्यक्षों के साथ प्रदेश महामंत्री (संगठन) सुनील बंसल ने संगठनात्मक वर्चुअल बैठक की। लखनऊ महानगर अध्यक्ष मुकेश शर्मा ने बताया कि वर्तमान कोरोना महामारी के समय में लखनऊ महानगर संगठन के कार्यों की समीक्षा एवं आगामी कार्यक्रमों को लेकर एक आवश्यक वर्चुअल बैठक को प्रदेश महामंत्री (संगठन) सुनील बंसल का मार्गदर्शन प्राप्त हुआ। सुनील बंसल ने सभी मंडल अध्यक्षों से उनके मंडलों में चल रही संगठन गतिविधियों की जानकारी प्राप्त की एवं आगामी कार्यक्रमों की जानकारी दी। कोरोना काल में हम सबको अपने स्वास्थ्य का ध्यान रखते हुए किस तरह संगठन की गतिविधियों को जारी रखते हुए आगे कार्य करने हैं की संपूर्ण जानकारी सुनील बंसल ने देते हुए अपेक्षा की कि लखनऊ महानगर में मंडल प्रभारी के रूप में काफी वरिष्ठ पदाधिकारी कार्य कर रहे हैं इनके अनुभवों एवं हमेशा की तरह लखनऊ महानगर संगठन इस समय भी संगठन कार्यों में अपनी महत्वपूर्ण भूमिका निभाए। बैठक में प्रमुख रूप से पूर्व महानगर अध्यक्ष मनोहर सिंह, प्रदीप भागवत, मान सिंह, राजीव मिश्रा सहित सभी मंडल प्रभारी, महानगर महामंत्री त्रिलोक सिंह अधिकारी, पुष्कर शुक्ला, राम अवतार कनौजिया, सुनील यादव सहित सभी महानगर पदाधिकारी एवं मंडल अध्यक्ष उपस्थित रहे।

URL : <https://www.internationalnewsandviews.com/संगठन-कार्यों-में-निभाएं/>